



ТАТАРСТАН РЕСПУБЛИКАСЫ ЗАКОНЫ

**Татарстан Республикасында муниципаль районнарның һәм
шәһәр округларының жирле үзидарә органнарына социаль ярдәм
чараларын күрсәтү буенча Татарстан Республикасының
аерым дәүләт вәкаләтләрен бирү турында**

Татарстан Республикасы
Дәүләт Советы тарафыннан
2020 елның 16 июлендә
кабул ителде

1 статья. Әлеге Законның жайга салу предметы

Әлеге Закон «Россия Федерациясендә жирле үзидарә оештыруның гомуми принциплары турында» 2003 елның 6 октябрендәге 131-ФЗ номерлы Федераль закон, «Татарстан Республикасында жирле үзидарә турында» 2004 елның 28 июлендәге 45-ТРЗ номерлы Татарстан Республикасы Законы, «Татарстан Республикасында халыкка адреслы социаль ярдәм күрсәтү турында» 2004 елның 8 декабрендәге 63-ТРЗ номерлы Татарстан Республикасы Законы нигезендә Татарстан Республикасында муниципаль районнарның һәм шәһәр округларының жирле үзидарә органнарына (алга таба – жирле үзидарә органнары) социаль ярдәм чараларын күрсәтү буенча Татарстан Республикасының аерым дәүләт вәкаләтләрен бирү белән бәйле мөнәсәбәтләргә жайга сала.

2 статья. Жирле үзидарә органнарына бирелә торган Татарстан Республикасы дәүләт вәкаләтләре

Жирле үзидарә органнарына муниципаль гомуми белем бирү оешмаларында төп гомуми һәм урта гомуми белемнең уку-укыту программалары буенча белем алучыларның туклануын тәмин итү өлешендә социаль ярдәм чараларын күрсәтү буенча Татарстан Республикасы дәүләт вәкаләтләре (алга таба – дәүләт вәкаләтләре) бирелә.

3 статья. Татарстан Республикасында жирле үзидарэ органнарына дэүлэт вэкалэтлэре бирелэ торган муниципаль берәмлеклэрнен исемнэре

Дэүлэт вэкалэтлэре Татарстан Республикасында түбэндэге муниципаль берәмлеклэрнен жирле үзидарэ органнарына бирелэ:

Казан шәһәре, «Чаллы шәһәре», Әгерҗе муниципаль районы, Азнакай муниципаль районы, Аксубай муниципаль районы, Актаныш муниципаль районы, Алексеевск муниципаль районы, Әлки муниципаль районы, Әлмәт муниципаль районы, Апас муниципаль районы, Арча муниципаль районы, Әтнә муниципаль районы, Баулы муниципаль районы, Балтач муниципаль районы, Бөгелмә муниципаль районы, Буа муниципаль районы, Югары Ослан муниципаль районы, Биектау муниципаль районы, Чүпрәле муниципаль районы, Алабуга муниципаль районы, Зәй муниципаль районы, Зеленодольск муниципаль районы, Кайбыч муниципаль районы, Кама Тамагы муниципаль районы, Кукмара муниципаль районы, Лаеш муниципаль районы, Лениногорск муниципаль районы, Мамадыш муниципаль районы, Менделеевск муниципаль районы, Минзәлә муниципаль районы, Мөслим муниципаль районы, Түбән Кама муниципаль районы, Яңа Чишмә муниципаль районы, Нурлат муниципаль районы, Питрәч муниципаль районы, Балык Бистәсе муниципаль районы, Саба муниципаль районы, Сарман муниципаль районы, Спас муниципаль районы, Тәтеш муниципаль районы, Тукай муниципаль районы, Теләче муниципаль районы, Чирмешән муниципаль районы, Чистай муниципаль районы, Ютазы муниципаль районы.

4 статья. Жирле үзидарэ органнарына дэүлэт вэкалэтлэре бирелэ торган чор

Жирле үзидарэ органнарына дэүлэт вэкалэтлэре чикләнмәгән чорга бирелэ.

5 статья. Жирле үзидарэ органнарына дэүлэт вэкалэтлэрен гамәлгә ашыру өчен тапшырыла торган финанс чаралары һәм матди чаралар

1. Тапшырылган дэүлэт вэкалэтлэрен финанс ягыннан тәэмин итү Татарстан Республикасы бюджетыннан муниципаль районнар һәм шәһәр округлары бюджетларына бирелэ торган субвенцияләр исәбеннән гамәлгә ашырыла.

2. Дэүлэт вэкалэтлэрен башкару өчен субвенциялэрнен гомуми күләме һәм аны муниципаль берәмлекләр арасында бүлү, әлегә Законга кушымтага нигезләнеп, Муниципаль гомуми белем бирү оешмаларында төп гомуми һәм урта гомуми белемнең уку-уыту программалары буенча белем алучыларның туклануын тәэмин итү өлешендә социаль ярдәм чараларын күрсәтү буенча Татарстан Республикасы дэүлэт вэкалэтлэрен жирле үзидарэ органнары тарафыннан гамәлгә ашыру өчен Татарстан Республикасы бюджетыннан

муниципаль районнар һәм шәһәр округлары бюджетларына бирелә торган субвенцияләрнең күләмен билгеләү методикасы нигезендә башкарыла.

3. Жирле үзидарә органнары тарафыннан дәүләт вәкаләтләрен гамәлгә ашыру өчен муниципаль районнар һәм шәһәр округлары бюджетларына бирелә торган субвенцияләр күләме чираттагы финанс елына һәм план чорына Татарстан Республикасы бюджеты турында Татарстан Республикасы законы белән билгеләнә.

4. Татарстан Республикасы милкендәге матди чаралар, әлеге Законда каралган дәүләт вәкаләтләрен гамәлгә ашыруны тәмин итү кирәк булган очракта, Тапшырыла торган матди чаралар исемлегенә нигезендә жирле үзидарә органнарына бушлай файдалануга тапшырыла.

Тапшырыла торган матди чаралар исемлегенә эзерләү, аны раслау һәм матди чараларны тапшыру турында карар кабул итү Татарстан Республикасы башкарма хакимиятенәң мәгариф өлкәсендә дәүләт идарәсен гамәлгә ашыручы органының жирле үзидарә органнары тәкъдимнәрен исәпкә алып эзерләнгән мөрәжәгатенә нигезендә Татарстан Республикасы башкарма хакимиятенәң мөлкәти мөнәсәбәтләр өлкәсендә вәкаләтле органы тарафыннан гамәлгә ашырыла.

5. Жирле үзидарә органнарына әлеге Законда каралган дәүләт вәкаләтләрен гамәлгә ашыру өчен бирелгән финанс чараларын башка максатларга файдалану тыела.

6 статья. Дәүләт вәкаләтләрен гамәлгә ашырганда жирле үзидарә органнарының хокуклары һәм бурычлары

1. Жирле үзидарә органнары дәүләт вәкаләтләрен гамәлгә ашырганда түбәндәгеләргә хокуклы:

1) муниципаль берәмлек уставында каралган очракларда һәм тәртиптә өстәмә рәвештә үз финанс һәм матди чараларыннан файдаланырга;

2) дәүләт вәкаләтләрен гамәлгә ашыру мәсьәләләре буенча Татарстан Республикасы дәүләт хакимияте органнарында кирәкле консультатив һәм методик ярдәм алырга;

3) әлеге Закон нигезләмәләре нигезендә һәм аларны үтәү максатыннан дәүләт вәкаләтләрен гамәлгә ашыру мәсьәләләре буенча муниципаль хокукый актлар кабул итәргә;

4) дәүләт вәкаләтләрен гамәлгә ашыру барышында жирле үзидарә органнары тарафыннан хокук бозуларны бетерү буенча Татарстан Республикасы башкарма хакимияте органнарының язма күрсәтмәләренә суд тәртибендә шикаять бирергә.

2. Жирле үзидарә органнары дәүләт вәкаләтләрен гамәлгә ашырганда түбәндәгеләргә тиеш:

1) дәүләт вәкаләтләрен гамәлгә ашыру өчен җаваплы жирле үзидарә органнарын һәм жирле үзидарә органнарының вазыйфаларын билгеләргә;

2) халыкка социаль ярдәм күрсәтү өлкәсендәге законнарны, шулай ук дәүләт вәкаләтләрен гамәлгә ашыру мәсьәләләре буенча үз компетенциясе чикләрендә кабул ителгән Татарстан Республикасы дәүләт хакимияте башкарма органнарының норматив хокукый актларын үтәргә;

3) дәүләт вәкаләтләрен гамәлгә ашыру өчен Татарстан Республикасы бюджетыннан бүлеп бирелә торган финанс чараларыннан һәм дәүләт матди чараларыннан максатчан юнәлештә файдаланырга;

4) дәүләт вәкаләтләрен гамәлгә ашыру турындагы хисапларны Татарстан Республикасы башкарма хакимиятенең мәгариф өлкәсендә дәүләт идарәсен гамәлгә ашыручы органына тапшырырга;

5) тапшырылган дәүләт вәкаләтләрен гамәлгә ашыруны Татарстан Республикасы башкарма хакимиятенең вәкаләтле органнары тарафыннан тикшерүне башкару өчен кирәкле шартлар тәэмин итәргә;

6) дәүләт вәкаләтләрен гамәлгә ашыруны тикшерү вакытында ачыкланган хокук бозуларны бетерергә;

7) дәүләт вәкаләтләрен гамәлгә ашыру туктатылган очракта файдаланылмаган финанс чараларын һәм матди чараларны кире кайтарырга.

7 статья. Жирле үзидарә органнары тарафыннан дәүләт вәкаләтләре гамәлгә ашырылганда Татарстан Республикасы дәүләт хакимияте органнарының хокуклары һәм бурычлары

1. Жирле үзидарә органнары тарафыннан дәүләт вәкаләтләре гамәлгә ашырылганда Татарстан Республикасы дәүләт хакимияте органнары түбәндәгеләргә хокуклы:

1) дәүләт вәкаләтләрен гамәлгә ашыру мәсьәләләре буенча жирле үзидарә органнары эшчәнлеген үз компетенциясе чикләрендә жайга салырга;

2) жирле үзидарә органнарының дәүләт вәкаләтләрен гамәлгә ашыру буенча эш тәҗрибәсен өйрәнергә, гомумиләштерергә, таратырга;

3) дәүләт вәкаләтләрен гамәлгә ашыру барышында жирле үзидарә органнары яисә аларның вазыйфалары затлары тарафыннан хокук бозуларны бетерү буенча язма күрсәтмәләр бирергә;

4) жирле үзидарә органнарыннан дәүләт вәкаләтләрен гамәлгә ашыруга бәйле кирәкле мәгълүматны һәм документларны билгеләнгән тәртиптә соратып алырга.

2. Жирле үзидарә органнары тарафыннан дәүләт вәкаләтләре гамәлгә ашырылганда Татарстан Республикасы дәүләт хакимияте органнары түбәндәгеләрне үтәргә тиеш:

1) дәүләт вәкаләтләрен гамәлгә ашыру өчен кирәкле финанс чараларын һәм матди чараларны жирле үзидарә органнарына тапшыруны тәэмин итәргә;

2) дәүләт вәкаләтләрен гамәлгә ашыру мәсьәләләре буенча жирле үзидарә органнарына аңлатмалар бирергә һәм консультатив һәм методик ярдәм күрсәтергә;

3) дәүләт вәкаләтләрен гамәлгә ашыруга бәйле кирәкле материалларны һәм документларны жирле үзидарә органнарына аларның соратып алуы буенча тапшырырга;

4) жирле үзидарә органнары тарафыннан дәүләт вәкаләтләрен гамәлгә ашырылуын, әлеге максатлар өчен бирелгән финанс чараларыннан һәм матди чаралардан файдалануны тикшереп торырга.

8 статья. Дәүләт вәкаләтләрен гамәлгә ашыру турында жирле үзидарә органнарының хисап бирү тәртибе

Жирле үзидарә органнарына тапшырылган дәүләт вәкаләтләрен гамәлгә ашыру турындагы хисаплар жирле үзидарә органнары тарафыннан Татарстан Республикасы башкарма хакимиятенәң мәгариф өлкәсендә дәүләт идарәсен гамәлгә ашыручы органына Татарстан Республикасы Министрлар Кабинеты билгеләгән рәвештә квартал саен хисап кварталыннан соң килә торган айның 10 нчы числосына кадәр тапшырыла.

9 статья. Жирле үзидарә органнарына тапшырылган дәүләт вәкаләтләренәң алар тарафыннан гамәлгә ашырылуын тикшереп торү

Жирле үзидарә органнарына тапшырылган дәүләт вәкаләтләренәң алар тарафыннан гамәлгә ашырылуын тикшереп торү түбәндәгечә башкарыла:

1) Татарстан Республикасы башкарма хакимиятенәң мәгариф өлкәсендә дәүләт идарәсен гамәлгә ашыручы органы тарафыннан – дәүләт вәкаләтләренәң тиешенчә үтәлүе өлешендә түбәндәге юллар белән:

дәүләт вәкаләтләрен башкару турында кирәкле документлар, хисаплар һәм мәгълүмат соратып алу;

«Россия Федерациясендә жирле үзидарә оештыруның гомуми принциплары турында» 2003 елның 6 октябрәндәге 131-ФЗ номерлы Федераль законның 77 статьясында каралган тәртиптә тикшерүләр үткәрү;

2) Татарстан Республикасы башкарма хакимиятенәң финанс сәясәте өлкәсендә вәкаләтле органы тарафыннан, Россия Федерациясә бюджет законнарына һәм бюджет хокук мөнәсәбәтләрен жайга сала торган башка норматив хокукий актларга нигезләнеп, дәүләт вәкаләтләрен гамәлгә ашыру өчен бирелгән финанс чараларыннан файдалану өлешендә;

3) Татарстан Республикасы милкендәге матди чаралар әлегә Законда каралган дәүләт вәкаләтләрен тәэмин итү өчен жирле үзидарә органнарына түләүсез файдалануга тапшырылган очракта – дәүләт вәкаләтләрен гамәлгә ашыру өчен жирле үзидарә органнарына тапшырылган дәүләт мөлкәтенәң сакланышы һәм тиешенчә файдаланылуы өлешендә Татарстан Республикасы башкарма хакимиятенәң мөлкәти мөнәсәбәтләр өлкәсендә вәкаләтле органы тарафыннан түбәндәге юллар белән:

дәүләт вәкаләтләрен башкару турында кирәкле документлар, хисаплар һәм мәгълүмат соратып алу;

«Россия Федерациясендә жирле үзидарә оештыруның гомуми принциплары турында» 2003 елның 6 октябрәндәге 131-ФЗ номерлы Федераль законның 77 статьясында каралган тәртиптә тикшерүләр үткәрү;

хокук бозуларны бетерү һәм аларны кисәтү буенча тиешле чаралар күрү.

10 статья. Дәүләт вәкаләтләрен жирле үзидарә органнары тарафыннан гамәлгә ашыруны туктату шартлары һәм тәртибе

1. Дәүләт вәкаләтләрен жирле үзидарә органнары тарафыннан гамәлгә ашыруны туктату түбәндәге очракта Татарстан Республикасы законы белән башкарыла:

1) дәүләт вәкаләтләрен гамәлгә ашыру буенча законнар таләпләре жирле үзидарә органнары тарафыннан үтәлмәгәндә яисә тиешенчә үтәлмәгәндә;

2) әлеге Законны бозуларны бетерү турындагы күрсәтмәләр жирле үзидарә органнары һәм аларның вазыйфаи затлары тарафыннан үтәлмәгәндә;

3) дәүләт вәкаләтләрен жирле үзидарә органнары тарафыннан үтәү мөмкинлегә юкка чыгарырлык итеп федераль законнар яисә Татарстан Республикасы законнары үзгәртелгәндә;

4) законнар белән каралган башка очракларда.

2. Дәүләт вәкаләтләрен жирле үзидарә органнары тарафыннан гамәлгә ашыруны туктату файдаланылмаган финанс чараларын һәм дәүләт вәкаләтләрен гамәлгә ашыру өчен бирелгән матди чараларны кайтарып бирүне таләп итә.

3. Жирле үзидарә органнары дәүләт вәкаләтләрен гамәлгә ашыру буенча законнар таләпләрен үтәмәгән яисә тиешенчә үтәмәгән очракта, Татарстан Республикасы башкарма хакимиятенәң мәгариф өлкәсендә дәүләт идарәсен гамәлгә ашыручы органы әлеге хокук бозулар ачылганнан соң 10 көн эчендә жирле үзидарә органнарына аларны бетерү турында күрсәтмә жиберә.

4. Ачылган хокук бозуларны бетерү турындагы күрсәтмә жирле үзидарә органына кергән көннән соң ун көннән дә соңга калмаган чорда һичшиксез каралырга тиеш. Күрсәтмәне карау нәтижәләре турында Татарстан Республикасы башкарма хакимиятенәң күрсәтмәне жибергән органына бер эш көне эчендә язма рәвештә хәбәр ителә.

5. Әлеге статьяның 1 өлешендә каралган очракларда Татарстан Республикасы башкарма хакимиятенәң мәгариф өлкәсендә дәүләт идарәсен гамәлгә ашыручы органы дәүләт вәкаләтләрен жирле үзидарә органнары тарафыннан гамәлгә ашыруны туктату турындагы тәкъдимен һәм тиешле Татарстан Республикасы законы проектын Татарстан Республикасы Министрлар Кабинетына карауга кертә.

11 статья. Йомгаклау нигезләмәләре

1. Әлеге Закон 2021 елның 1 гыйнварыннан үз көченә керә.

2. Татарстан Республикасы дәүләт хакимияте органнарының һәм Татарстан Республикасы муниципаль берәмлекләренәң жирле үзидарә органнарының норматив хокукый актлары әлеге Закон үз көченә кергән көннән соң өч ай эчендә аңа туры китерелергә тиеш.

Татарстан Республикасы
Президенты

Казан, Кремль
2020 ел, 21 июль
№ 48-ТРЗ



Р.Н. Миңнеханов

«Татарстан Республикасында муниципаль районнарның һәм шәһәр округларының жирле үзидарә органнарына социаль ярдәм чараларын күрсәтү буенча Татарстан Республикасының аерым дәүләт вәкаләтләрен бирү турында» Татарстан Республикасы Законына кушымта

Муниципаль гомуми белем бирү оешмаларында төп гомуми һәм урта гомуми белемнең уку-уқыту программалары буенча белем алучыларның туклануын тәмин итү өлешендә социаль ярдәм чараларын күрсәтү буенча Татарстан Республикасы дәүләт вәкаләтләрен жирле үзидарә органнары тарафыннан гамәлгә ашыру өчен Татарстан Республикасы бюджетыннан муниципаль районнар һәм шәһәр округлары бюджетларына бирелә торган субвенцияләрнең күләмен билгеләү методикасы

1. Әлеге Методика муниципаль гомуми белем бирү оешмаларында төп гомуми һәм урта гомуми белемнең уку-уқыту программалары буенча белем алучыларның туклануын тәмин итү өлешендә социаль ярдәм чараларын күрсәтү буенча Татарстан Республикасы дәүләт вәкаләтләрен (алга таба – дәүләт вәкаләтләре) жирле үзидарә органнары тарафыннан гамәлгә ашыруга муниципаль районнар һәм шәһәр округлары (алга таба – муниципаль берәмлекләр) бюджетларына бирелә торган субвенцияләр күләмен билгеләү өчен каралган.

2. Муниципаль берәмлекләр бюджетларына дәүләт вәкаләтләрен гамәлгә ашыру өчен бирелә торган субвенцияләрнең гомуми күләме (S_{ob}) түбәндәге формула буенча исәпләнә:

$$S_{ob} = \sum_{i=1}^n S_i,$$

монда:

S_i – i -муниципаль берәмлеге бюджетына бирелә торган субвенция күләме;

n – дәүләт вәкаләтләре бирелгән муниципаль берәмлекләр саны.

3. i -муниципаль берәмлеге бюджетына бирелә торган субвенция күләме түбәндәге формула буенча исәпләнә:

$$S_i = \text{Ч}_i \times P \times D,$$

монда:

Чі – муниципаль гомуми белем бирү оешмаларында төп гомуми һәм урта гомуми белемнең уку-укуыту программалары буенча белем алучыларның планлаштырган елның алдагы елының 1 сентябренә булган факттагы саны;

Р – Татарстан Республикасы бюджеты чаралары исәбеннән укуыту чорында бер белем алучының Татарстан Республикасы Министрлар Кабинеты тарафыннан ел саен раслана торган бер көнгә туклану бәясе;

Д – алты көнлек уку атнасында Татарстан Республикасы дәүләт хакимиятенең мәгариф өлкәсендә дәүләт идарәсен гамәлгә ашыручы органы тарафыннан федераль дәүләт мәгариф стандартлары нигезендә планлаштырыла торган туклану көннәренең уку чорында елына бер белем алучыга туры килә торган саны, моңа каникуллар вакыты, ял һәм эш көне булмаган бәйрәм көннәре керми.